

ጴሁዳ ፃፊዳ ኪታ ጋላ ቆፋ

ጴሁዳ ኪታይ ፃፊቲዳይ፡ አማኖና ደዒሼ አማኒያ አሲ ዳኒዲ ዋርዶ ቲሚርቲ ላሊያ አሳታፔ አማኒያ አሳይ ናጌታና ሜላ አኬኪሳናሳ። ሃ ቃንላ ኪታይ ባ ጊዶን ኦይኪዳ ቆፋታን ናምዓንሉ ጳዲሮሳ ኪታ ዳኔሰ። ፃፊይ፡ «አማኒያ አሳሰ ኢሲ ቶሆኔ ወርሴሉ ጋካናው ኢሜቲዳ አማኑዋሰ ኦሌቲቲ» ያጊዲ ናባቤይሳታ ሚንሱዲ ቆፊሴሰ።

ጴሁዳ ኪታ ኦይፊ ቆፋታ

ሳሮሶ 1-2
ዋርዶ አሰታማሬታ ቲሚርቲያኔ ኤንታ ኩንዴላ 3-16
አማኖ ናጋና ሜላ ኢሜቲዳ ዞሬ 17-23
ጋላታ ዋሳ 24-25

1 ታኒ ጴሁዲ፡ ዬሱሰ ኪሪሰቶሳ አይሌይ፡ ያይቆባ አሻይ፤ ፆሳይ ፃጊዳይሳታሰ፡ ፆሳ አዋይ ዶሴይሳታሲኔ ዬሱሰ ኪሪሰቶሳን ናጌቲዳይሳታሰ ሃ ዳብዳቢያ ፃፋይሰ።

2 ማርቴሉ፡ ሳሮቴሉኔ ሲቆይ ሂንቴው ኩሞ።

ዋርዶ አሰታማሬታ

3 ታ ሲቆ አሻቶ፡ ኑኒ ኢሲፊ ሻኬቲያ አቶቴላባ ሂንቴው ፃፋናው ታኒ ዳሮ አሞታሰ። ሺን አማኒያ አሳሰ ኢሲ ቶሆኔ ወርሴሉ ጋካናው ኢሜቲዳ አማኑዋሰ ኦሌታና ሜላ ሂንቴና ዞራሼ ፃፋናይሲ ታው ኮሺያባ ጊዲሰ። 4 ኤንታ ፒርዳይ ቤኒፔ ፃፊቲዲ ኡቲዳ፡ ኢሲ ኢሲ አሳቲ ኦኒካ ኤሮና ሂንቴ ጊዶ ጌሊዶሶና። ኤንቲ ፆሳ ኤሮናይሳታ፡ ኤንቲ ኑ ፆሳ አቶ ኬሃቴላ ላይማታናው ጎዔቲያ ኦጌ ኦሊዲ ኤኮሶና። ባ ፃላላ ካዋ ጊዲዳ፡ ኑ ጎዳ ዬሱሰ ኪሪሰቶሳ ካዶሶና።

5 ሺን ሂንቴ ሃ ኡባ ኤሪያባ ጊዲኮካ፡ ጎዳይ ኢሰራዔሌ አሳ ጊብፄ ቢታፊ ዋቲ ኬሲዳኮ፡ ቃሲ ጉዬፔ አማኖናይሳታ ቆይሲዳይሳ ታ ሂንቴና አኬኪሳናው ኮያይሰ። 6 ባንታ ደዒያሱዋ ኦጊዲ፡ ባንታው ኢሜቲዳ ማታ ናጊቦና ኪታንቾታ፡ ጊታ ፒርዳ ጋላሳይ ጋካናው ፆሳይ ኤንታ ቆማፔ ጋርሳን ሜሪና ሳንላላታን

ቃቺ ዋሊስ። 7 ሃሳዳ፣ ሶደሜኔ ጋዋራ አሳይኔ ከንታ ማታን ደዒያ ካታማታን ደዒያ አሳይ ላይማቲደሶና፤ ላይማቲላሪ ጋሄቲያ ቱናቲላ ኦሊደሶና። ከንቲ ሜሪና ታማን ዋዬታናይሳታስ ለሚሶ ጊዲደሶና።

8 ሃሳዳካ፣ ሃ አሙሃንቸቲ ባንታ አሳቲላ ቱኒሶሶና፤ ማታ አዋታ ካዶሶና፤ ሳሎ ሜዴቲላታ ጫዮሶና። 9 ሺን ኪታንቸታ ሃላቃይ ሚካዔሌይ ሙሴ አሃሰ ፃላሄራ ፓላሚዳ ዋዴ «ጎዳይ ኔና ሴሮ» ያጊሲፔ ኣቲን ኢያ ቦላ ጫሻ ቃላ ኦዲዲ ሞታናው ኮዪቤና።

10 ሺን ሃ አሳቲ ባንታው ኤሮናባ ኡባ ጫዮሶና፤ ቃሲ ከንቲ ዋዛኒ ባይና ሜሄዳ ሜዶን ኤሪያ ኤራይ፣ ኢ ከንታና ቆይሳና።

11 ከንታና አዩ! ከንቲ ቃዔላ ኦጊያን ቢደሶና። ሚሼ ኮዪዲ ባለማ ባላን ከንዲደሶና። ቆሬይ ያሳ ቦላ ዴንዲዳይሳዳ ከንቲ ያሳ ቦላ ዴንዲዲ ቆዪደሶና።

12 ሃ አሳቲ፣ ሂንቲ ሲቆ ጊቢራ ሚያ ቤሳን ሂንቲራ ኡቲያ ዋዴ ዬሊ ባይና ካዉሻታ። ከንቲ ባንታና ፃላላ ሄሚይሳታ። ከንቲ ጫርኮይ ኤፊያ ኢሪ ባይና ሻራ ሚላ። ቃሲ አይፌ ዋዴን አይፌ አይፎና፣ ፃጶራ ሾዴቲድ፣ ናሞቡ ቶሆ ሜሊዳ ሚላ ሚላ። 13 ከንቲ ሃንቁቲዳ አባ ዙሊያ ሚላ ባንታ ፖኩዋ ጎፖንቲይሳታ። ከንቲ ሜሪናው ሳካና ቆማይ ናጊያ ቶይላቲያ ያለንቶታ።

14 አዳሜፔ ደሚዲ፣ ላፑንላ ዬሌታ ጊዲዳ ሄናኬይ፣ ሃ አሳታባ ቲንቢቲ ኦዲሼ፣ «ሄኮ፣ ጎዳይ፣ ባ ዳሮ ሙኩሉ ጌሻታራ ያና። 15 አሳ ኡባ ፒርዳና፤ ጌላታ ኡባ ከንቲ ኦሊዳ ኢታ ኦሶ ኡባ ጊሾኔ ማካላቲላን ከንቲ ያሳ ቦላ ኦዴቲዳ ኢታ ኦዳ ኡባ ጊሾ ፒርዳና» ያጊሰ። 16 ሄ አሳቲ ኡባ ዋዴ ዙዙሚይሳታኔ ኦዳ ኮዬይሳታ። ቃሲ ባንታ ኢታ አሙዋ ካሎሶና፤ ባንታናን ጨቆሶናኔ ባንታና ጎዲያባ ዳማናው ሃራታ ሳቦሶና።

ወርሴላ ዞሪ

17 ሺን ታ አሻቶ፣ ኑ ጎዳ ዬሱስ ኪሪሰቶሳ ሃዋሪቲ ካሴ ሂንቲው ኦዲዳ ቃላ አኬኪቲ። 18 ከንቲ፣ «ወርሴላ ዋዲያን፣ ባንታ አሙዋ ካሊዲ ቶቼይሳቲ ያና» ያጊደሶና። 19 ሄ አሳቲ አሳ ጊዶን ሻሆቲሊ ሜዴይሳታ፣ ባንታ አሾ አሙዋስ ሃሬቲይሳታኔ ጌሻ አያናይ ባይናይሳታ።

1:7 ሜዴ 19:1-24 1:9 ዳኔ 10:13፣ 21፤ 12:1፤ ዮቆ 12:7፤ ዛሬ 34:6፤ ዛካ 3:2 1:11 ሜዴ 4:3-8፤ ታይ 22:1-35፤ 16:1-35 1:14 ሜዴ 5:18፤ 21-24 1:18 2ጴጊ 3:3

20 ሺን ታ አሻቶ፣ ጌሺ ጊዲዳ ሂንቴ አማኑዋን ሂንቴና ዲቻናው ሚኒቴ፤ ቃሲ ጌሻ አያና ዋልቃን ዋሲቴ። 21 ሂንቴና ሜሪና ደዑዋኮ ጋሊያ ኑ ጎዳ ዩሱስ ኪሪስቶስ ማሮቴላ ናጊሼ ሂንቴና ያሳ ሲቁዋን ናጊቴ።

22 ሲዴይ ደዲያ አሳስ ቃዴቴቴ። 23 ኢሲ ኢሲ አሳታ ታማፔ ኬሲ ኤኪቴ። ቃሲ ኢታ አሞን ቱኒዳ ኤንታ ማዑዋ ኢዲሼ ሃራታሰ ያሻን ቃዴቴቴ።

ጋላታ ዋሳ

24 ሂንቴ ኩንዶና ሜላ ናጋናው ቦሬይ ባይናይሳታኔ ጌታ ኡፋይሳን ኩሚዳይሳታ ኦሊዲ ባ ቦንቹዋ ሲንላን ሂንቴና ሺሻናው ዳንዳዲያ፤ 25 ኑና አሺያ ኢሲ ያሳሰ፣ ኑ ጎዳ ዩሱስ ኪሪስቶስ ባጋራ ቦንቹይ፣ ጌታቴሊ፣ ዋልቄኔ ማቴ፣ ካሴካ፣ ሃዲካ፣ ሜሪናዉካ ኢያው ጊዶ። አሚንዒ።

ኦራሳ ጩቂዋ ኅፋሶ
New Testament in Gofa

copyright © 2011 Wycliffe Bible Translators, Inc.

Language: Gofa

Translation by: Wycliffe Bible Translators, Inc.

Copyright Information

© 2011, Wycliffe Bible Translators, Inc. All rights reserved.

This translation text is made available to you under the terms of the Creative Commons License: Attribution-Noncommercial-No Derivative Works. (<http://creativecommons.org/licenses/by-nc-nd/3.0/>) In addition, you have permission to port the text to different file formats, as long as you do not change any of the text or punctuation of the Bible.

You may share, copy, distribute, transmit, and extract portions or quotations from this work, provided that you include the above copyright information:

You must give Attribution to the work.

You do not sell this work for a profit.

You do not make any derivative works that change any of the actual words or punctuation of the Scriptures.

Permissions beyond the scope of this license may be available if you contact us with your request.

The New Testament

in Gofa

© 2011, Wycliffe Bible Translators, Inc. All rights reserved.

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures. Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2014-04-25

PDF generated using Haiola and XeLaTeX on 11 Nov 2022 from source
files dated 29 Jan 2022

c35d6c73-3843-5482-b53e-7559d35deee5